

مجمع البرکات

از جناب محمد عتیق الرحمن صاحب قاضی الامم۔ اے۔ پی۔ پی۔ پی۔ ڈی، خدابخش لاہوری
(ڈپٹی) بہار۔

مجمع البرکات فقہی مسائل اور فتاویٰ کی کتاب ہے جو درنگ زیب عالمگیر بادشاہ کے
زمانہ حکومت میں لکھی گئی ہے۔ مندرجہ ذیل سطور میں اس کا تعارف و تبصرہ پیش کیا جاتا ہے۔
مؤلف مجمع البرکات کے مؤلف شیخ ابوالبرکات حسام الدین دہلوی ہیں۔ تاریخی کتابوں اور
تذکرہ میں ان کی زندگی کے مفصل حالات ہیں ملتے ہیں۔ نزہۃ الخواطر میں صرف اس قدر لکھا ہے
کہ وہ دہلی میں پیدا ہوئے وہیں نشوونما اور تعلیم و تربیت ہوئی۔ اور درنگ زیب عالمگیر بادشاہ کے دور
حکومت میں پہلے وہاں کے مفتی مقرر ہوئے پھر قاضی کے عہدہ پر فائز ہوئے۔ مجمع البرکات کے نام
سے دو ضخیم جلدوں میں ایک کتاب لکھی جو ۹ ذی الحجہ ۱۰۰۰ھ میں مکمل ہوئی۔ خمس التواریخ کے
حوالہ سے یہ بھی لکھا ہے کہ وہ فتاویٰ عالمگیری کے مرتبین و مؤلفین میں شریک تھے۔ ان کی ذہنی و فقہی
شخصیت کا تعارف سب سے پہلے اس طرح کیا گیا ہے:

الشیخ العالم الفقیہ المفتی ابوالبرکات بن حسام الدین بن سلطان بن
ہاشم بن رکن الدین بن جمال الدین الحنفی الدہلوی من کبار الفقہاء
الحنفیة وكانت له ید طولی فی الفقه والاصول لیه

لہ نزہۃ الخواطر، ج ۱۶ ص ۳۔

بہر حال اس مختصر تعارف سے یہ بات بخوبی واضح ہو جاتی ہے کہ شیخ ابوالبرکات اپنے زمانہ کے مشہور عالم دین تھے۔ خاص طور پر فقہ میں انھیں ایک اہم مقام حاصل تھا۔ یہی وجہ ہے کہ ادنگ زیب بادشاہ نے فتاویٰ عالمگیری کی تالیف و ترتیب کے وقت ہندوستان کے دیگر اہم علماء کے ساتھ انھیں بھی اس گراں قدر علمی کام کے لیے مدعو کیا۔

مولانا امتیاز علی خاں عرشی نے ان کا سن وفات ۱۳۱۳ھ لکھا ہے۔

نام کتاب | مؤلف نے مجمع البرکات کے مقدمہ میں لکھا ہے کہ جب یہ کتاب مکمل ہو گئی تو اس کا نام انھوں نے عجائب البرکات رکھا اور پھر محمد یار خان ناظم دارالخلافہ (دہلی) کی خدمت میں پیش کیا۔ وہ دیکھ کر نہایت خوش ہوئے۔ ادا انھوں نے کہا کہ اس کا نام مجمع البرکات زیادہ موزوں ہو گا۔ چنانچہ مؤلف نے اس کے بعد یہی نام رکھ دیا۔ ادھر پھر ادنگ زیب عالمگیر بادشاہ کی خدمت میں تحفہ کے طور پر پیش کیا۔

سن تالیف | جیسا کہ اوپر نقل کیا گیا کہ نزہۃ الخواطر میں مجمع البرکات کا سن تالیف ۹ ذی الحجہ ۱۳۱۳ھ لکھا ہے لیکن خدا بخش لاہوری نے اپنے موجودہ نسخوں (جن کی تفصیل آگے آ رہی ہے) کے آخری صفحات کی عبارت سے واضح ہوتا ہے کہ یہ کتاب ۹ ذی الحجہ ۱۳۱۳ھ میں لکھی گئی۔ اس کے علاوہ رضا لاہوری رام پور کے نسخہ میں جو سن تالیف دیا گیا ہے وہ بھی خدا بخش لاہوری کے نسخوں کی تائید کرتا ہے۔

معلوم نہیں مؤلف نزہۃ الخواطر نے کس نسخہ کو دیکھ کر ۹ ذی الحجہ ۱۳۱۳ھ سن تالیف لکھا ہے لیکن موجودہ صورت میں ہمارے لیے تو خدا بخش لاہوری اور رضا لاہوری کے قلمی نسخوں کا بیان ہی قابل ترجیح ہے۔

نسخے | انتہائی تلاش و تحقیق کے باوجود اب تک مجھے مجمع البرکات کے چار قلمی نسخوں کا علم ہو سکا ہے۔ ایک نسخہ رضا لاہوری رام پور میں ہے اور تین نسخے خدا بخش لاہوری میں ہر ایک کی تفصیلات درج ذیل ہیں۔

۱۔ رضا لاہوری کی ٹیٹلاگ ج ۳ ص ۳۳۳۔

نسخہ برام پور | یہ نسخہ ۴۰۷ اوراق پر مشتمل ہے۔ ہر صفحہ میں ۲۷ سطریں ہیں۔ اس کی کتابت ۱۱۱۷ھ میں ہوئی ہے اور اس کے کاتب کا نام عمرو بن میر ابوالاعلیٰ بن میر یادگار حسین بخاری ہے۔ شروع کے ۵ اوراق میں فہرست البواب ہے۔ یہ خط نسخ میں ہے۔ اس کا نمبر ۲۵۸۷ ہے۔

نسخہ خدا بخش لائبریری | اس کا ہینڈ لسٹ نمبر ۱۰۳۵ ہے۔ یہ ۳۶۷ اوراق پر اور ہر صفحہ ۲۳ سطروں پر مشتمل ہے۔ خط نسخ میں ہے اور اس کی کتابت ۱۱۱۷ھ کی ہے۔ کاتب کا نام عبدالقادر بن محمد حسین ہے۔ یہ مکمل نسخہ ہے جو کتاب الطہارۃ سے شروع ہو کر کتاب الوقف پر اور پھر کتاب البیوع سے شروع ہو کر کتاب الفرائض پر ختم ہوتا ہے۔ جا بجا کرم خوردہ ہے۔ شروع میں البواب فہرست ہے۔ اصل کتاب کے بعد خاتمہ کی عبارت ملتی ہے جس سے واضح ہوتا ہے کہ اس کا کاتب عبدالقادر بن حسین ہے جس نے ۲۳ جمادی الاخریٰ ۱۱۱۸ھ میں کتابت کی۔ یہ کام اس نے حضرت خراب قطب الدین نور الدین مرقدہ کے مکان میں انجام دیا۔ ورق ۳۶۷ کے حاشیہ پر ایک تحریر ملتی ہے جس سے واضح ہوتا ہے کہ مؤلف نے اصل کتاب اللہ میں مکمل کی۔ اس کی تکمیل میں سات سال کا زمانہ صرف ہوا یہ تحریر خط نستعلیق میں ہے۔

(۲) یہ کتاب ۳۸۱ اوراق پر مشتمل ہے۔ ہر صفحہ میں ۱۷ سطریں ہیں۔ کتابت تقریباً بارہویں صدی کی ہے خط نستعلیق ہے۔ ہینڈ لسٹ نمبر ۳۴۲۹ ہے۔ کاتب کا نام درج نہیں۔ یہ نسخہ کتاب البیوع سے شروع ہو کر کتاب الفرائض پر ختم ہوتا ہے۔ جو درحقیقت مجمع البرکات کا دوسرا حصہ ہے۔ لیکن کاتب نے غلطی سے مقدمہ کی عبارت کتاب البیوع سے قبل متصلاً اس طرح لکھ دی ہے کہ اس کو دیکھ کر اندازہ ہوتا ہے کہ مؤلف نے شاید صرف یہی حصہ لکھا ہو، حالانکہ حقیقت اس کے برخلاف ہے کیونکہ یہ کتاب دراصل دو حصوں میں ہے پہلا حصہ کتاب الطہارۃ سے شروع ہو کر کتاب الوقف پر اور دوسرا حصہ کتاب البیوع سے شروع ہو کر کتاب الفرائض پر ختم ہوتا ہے۔

(۳) یہ نسخہ ۳۳۷ اوراق پر مشتمل ہے، ہر صفحہ میں ۳۱ سطروں میں۔ کتابت بارہویں صدی کی ہے۔ خوبصورت خط نسخ میں ہے۔ بینڈ پلاسٹ نمبر ۱۰۴۴ ہے۔

یہ نسخہ مذکورہ دونوں نسخوں کے مقابلہ میں صاف اور خوبصورت ہے۔ شروع میں فہرست ابواب ہے اس کے آخر میں خاتمہ کی ایک عبارت ہے جو طویل ہے لیکن اہم ہونے کی وجہ سے یہاں نقل کی جاتی ہے:-

تم بعون اللہ تعالیٰ هذا المختصر المسمی بفتاویٰ مجمع البرکات تالیف
العلیہ الضعیف المحتاج الی اللہ الغنی ابوالبرکات بن حسام الدین
من وولد قدوة العلماء والفضلاء شیخ المفلتین مولانا جمال خان
قدس اللہ سرہ العزیز فی الیومہ التاسع من شہر ذی الحجۃ فی سنۃ
الف و مائة و عشر فی البلدۃ المحرّوسۃ دار الخلافۃ شاہجہان
آباد حر سہا اللہ تعالیٰ من کل البلیات و امر جو من کرمہ عن اسمہ
ان ینتفع بہذا المختصر الولدان الا عن ان محمد اسمعیل و محمد دولت
و جمیع طلبۃ علم الفتنہ حفظہم اللہ جل شانہ عن جمیع المشور
والآفات و وفقہم بکثرۃ الخیرات و الحسنات بجرمتہ البنی سید
الخلوقات امین۔ تمہار فی التاریخ ہفتم شہر جمادی الثانی موافق
ارشاد قاضی القضاة و حید الدین خان طول عمراہ و اقبالہ
بدستخط احقر العباد سید ہدایت اللہ لوطن بلدۃ شاہجہان آباد

اس عبارت سے مندرجہ ذیل امور معلوم ہوتے ہیں:-

(۱) مؤلف نے اصل نسخہ ۹ ذی الحجہ ۱۰۴۴ میں لکھا۔

(۲) اس کے کاتب سید ہدایت اللہ ہیں جو دہلی کے باشندہ تھے۔

(۳) نسخہ قاضی القضاة و حید الدین خان کی ہدایت پر ان کی زندگی میں لکھا گیا۔

مؤلف کے دور لڑکوں کا نام محمد اسماعیل اور محمد دولت تھا۔

تعارف کتاب [مجموع البرکات فتاویٰ کا مجموعہ ہے جو درحصول پر مشتمل ہے۔ پہلا حصہ کتاب الطہارۃ سے شروع ہو کر کتاب الوقف پر اوردوسرا حصہ کتاب البیوع سے شروع ہو کر کتاب القراض پر ختم ہوتا ہے۔ مؤلف نے ہر کتاب کو مختلف ابواب میں ادا کچھ کسی باب کو مختلف فصول میں تقسیم کیا ہے۔ یہ مندرجہ ذیل کتاب پر مشتمل ہے:-

کتاب الطہارۃ، کتاب الصلوٰۃ، کتاب الزکوٰۃ، کتاب الصوم، کتاب الحج، کتاب النکاح، کتاب الرضا، کتاب الطلاق، کتاب العتاق، کتاب الایمان، کتاب الحمد، کتاب السرقہ، کتاب المیر، کتاب اللقیط، کتاب اللقیط، کتاب الایق، کتاب المفقود، کتاب الشرکۃ، کتاب الوقف، کتاب البیع، کتاب الصرف، کتاب الکفالہ، کتاب السموالہ، کتاب القضا، کتاب الشہادۃ، کتاب الوکالۃ، کتاب الدعوی، کتاب الاقرار، کتاب الصلح، کتاب المضاربتہ، کتاب الودیعتہ، کتاب العاریتہ، کتاب الہبۃ، کتاب الاجارۃ، کتاب المکاتب، کتاب الولاء، کتاب الاکراہ، کتاب الحجر، کتاب الماذون، کتاب الغضب، کتاب الشفعہ، کتاب القسۃ، کتاب المزارعتہ، کتاب المساقات، کتاب الذبائح، کتاب الاضحیہ، کتاب الکرہتہ، کتاب احیاء الموات، کتاب الاشربہ، کتاب البیعتہ، کتاب الریض، کتاب الجنایات، کتاب النیات، کتاب المعامل، کتاب الوصایا، کتاب الخفی، کتاب الفرائض۔

ماخذ کتاب [جیسا کہ مؤلف نے مقدمہ کتاب میں لکھا ہے کہ اس کتاب کی تالیف کے وقت مندرجہ ذیل فقہی کتابوں سے استفادہ کیا گیا ہے:

ہایہ، کنایہ، نہایہ، فتح القدر، فتاویٰ عالمگیری، کافی، خلاصہ محیط برہانی، محیط حسنی، شرح مختصر الوقایہ (لابی المکارم) شرح وقایہ (لبر جندی) معدن، تبیان، فتاویٰ سر اجیہ، فتاویٰ ظہیریہ، خزائنہ الروایات، فتاویٰ قاضی خاں، فصول حمادیہ، فصول عمادیہ، سراج الوہاب، مینۃ المصلیٰ، بحر الرائق، جوہرہ مجیدہ، کنز العباد، فتاویٰ فرا حانیہ، غرائب، خزائنہ المفتیین۔

یہ چونکہ ایک حقیقی عالم اور فقیہ کی نگھی ہوئی کتاب ہے اس لیے اس میں اگرچہ مختلف ائمہ (امام مالک، امام شافعی، امام احمد بن حنبل وغیرہ) کے فقہی مسائل اور ان کے اقوال پیش کیے گئے ہیں تاہم زیادہ توجہ مسلک احناف پر دی گئی ہے۔ اور اس کے صحیح، راجح اور ضعیف یہ اقوال نہایت مدلل، ٹھوس اور واضح انداز میں بیان کیے گئے ہیں۔

یہاں اس کتاب کی کچھ اہم خصوصیات تحریر کی جا رہی ہیں جن کے مطالعے اس کی صحیح قدر و قیمت کا اندازہ ہوگا اور اس کی علمی و فقہی حیثیت متعین کرنے میں آسانی ہوگی۔

خصوصیات (۱) اس میں ہر کتاب کے تحت جتنے بنیادی مسائل بیان کیے گئے ہیں، ہر مسئلہ کی سب سے پہلے لغوی اور پھر شرعی تعریف و تحقیق کی گئی ہے؛ اس کے بعد اس کے فروعی اور متعلقہ مسائل نہایت مختصر مگر مدلل اور واضح انداز میں تحریر کیے گئے ہیں۔

اس اندازِ تحریر سے ایک بڑا فائدہ یہ ہے کہ ہر مسئلہ کی لفظی و معنوی حقیقت اور اس کی شرعی تعریف بیک وقت برآسانی سمجھ میں آجاتی ہے۔ مثال کے طور پر دیکھیے کتاب الطہارۃ کا آغاز اس طرح کرتے ہیں:

الطہارۃ لغة النظافة وشرعاً
التطهير بغسل اعضاء مخصوصة
كذاتی المعدن (ص ۱)
کتاب الصلوٰۃ کے تحت لکھتے ہیں:

الصلوة لغة الدعاء وشریعة
عبارة عن ارکان معلومة وافعال
مخصوصة. کذاتی المعدن - الفرض
نوعان فرض عین و فرض کفایة و الصلوة
فرض عین ثبت فرضیتها بالکتاب
صلوة لغوی لحاظ سے دعاء اور شرعی لحاظ سے
مخصوص ارکان و افعال کا نام ہے۔ جیسا کہ مولانا
میں ہے فرض کی دو قسمیں ہیں۔ فرض عین اور فرض
کفایہ (صلوة نماز) فرض عین ہے جس کی فرضیت
قرآنی سنت اور اجماع امت سے ثابت ہے۔

شرائط نکاح کے ذیل میں لکھتے ہیں :

اما شرطه فمنها العقل والبلوغ
واللهو يترني العاقل الا ان الاول شرط
الانعقاد فلا ينعقد نكاح المجنون
والصبي الذي لا يعقل والاخر بشرط
الفاذان نكاح الصبي العاقل يتوقف
نفاذه على اجازة وليه كذا في فتاوى
عالمگیری فاقلا من ابد ائع ولا يصح النكاح
صالم يسمع كل واحد من العاقل كلامه
صاحبه كذا في فتاوى قاضی خاں۔

شرائط نکاح میں سے عقل، بلوغ اور آزادی ہے۔
مگر پہلی چیز شرط انعقاد ہے اس لیے مجنون اور
نا سمجھ بچہ کا نکاح منعقد نہیں ہوگا۔ دوسری دو
چیزیں شرط نفاذ ہیں اس لیے عاقل بچہ کا نکاح
اس کے ولی کی اجازت پر موقوف ہوگا جیسا کہ
فتاویٰ عالمگیری میں بیان ہے سے نقل کیا گیا ہے۔
نکاح اس وقت تک صحیح نہیں ہوگا جب تک کہ
عقد کرنے والے ایک دوسرے کا کلام نہ سُن لیں
جیسا کہ فتاویٰ قاضی خاں میں ہے۔

(ص ۱۹۶)

(۳) اختلافی مسائل میں مختلف علماء کے اقوال پیش کیے گئے ہیں اور پھر ان میں جو
قول زیادہ صحیح، معتبر اور مفتی بہ ہے اس کی تصریح کر دی گئی ہے لیکن یہ قول بلا سند نہیں بلکہ
ہر قول کے ساتھ کسی نہ کسی مستند فقہی کتاب کا حوالہ دیا گیا ہے۔ جس سے اس قول کی اہمیت
اور قدر و قیمت کا اندازہ ہوتا ہے۔

اس کے لیے مندرجہ ذیل عبارات میں مطالعہ کی جاسکتی ہیں :-

لا خلاف ان صلوة الخوف كانت
مشروعية في زمن النبي صلى الله عليه
وسلم اما بعد فعلى قول ابى حنيفة
وهي لقيت بشرعية وهو الصحيح
كذا في فتاوى عالمگیری فاقلا من الزاد۔

اس میں کوئی اختلاف نہیں کہ صلوة خوف آخرت
صلی اللہ علیہ وسلم کے زمانہ میں مشروع تھی ہاں
آپ کے بعد مشروع ہے یا نہیں اس میں اختلاف
ہے۔ امام ابو حنیفہ امام محمد کے قول کے مطابق
اس کی مشروعیت باقی ہے جیسا کہ فتاویٰ عالمگیری

میں زادے نقل کر کے بیان کیا گیا ہے۔

(ص ۱۱۲)

صلوٰۃ عیدین کے سلسلے میں لکھتے ہیں :-

اعلم بان صلوة العیدین واجبۃ
فی احدی الروایتین وهو المختار
کن انی الخلاصہ والاصح کن انی
المحیط السرخسی ولیشترط للعید ما یقتضی
للمجمعة الا الخطبة کن انی الخلاصہ
والخطبة فی صلوة العید ینحالف

جان لو کہ صلوٰۃ عیدین ایک روایت کے
مطابق واجب ہے اور بھی پسندیدہ ہے جیسا
کہ خلاصہ میں ہے اور زیادہ صحیح ہے جیسا کہ
محیط (سرخسی) میں ہے عید میں بجز خطبہ کے
دی تمام چیزیں شرط ہیں جو جمعہ میں ہیں جیسا کہ
خلاصہ میں ہے۔ نماز عید کا خطبہ جمعہ کے خطبہ

المخطبة فی الجمعة من وجهین احدهما

ان الجمعة لا یجوزیدون الخطبة
وصلوة العید یجوزیدون لها والثانی
ان فی الجمعة یقدم الخطبة علی
الصلوة وفی العید ینخرعن الصلوة
کن انی فتاویٰ قاضیخان و ان خطب
قبل الصلوة جاز و بیکرہ کن انی محیط
السرخسی - (ص ۱۰۶)

سے دو اعتبار سے مختلف ہے۔
ایک یہ کہ خطبہ کے بغیر نماز جمعہ نہیں ہو سکتی جبکہ
نماز عید اس کے بغیر ہو سکتی ہے۔ دوسرے یہ کہ
جمعہ میں نماز سے قبل خطبہ ہے جبکہ نماز عید میں
اس کے بعد جیسا کہ فتاویٰ قاضی خاں میں ہے۔
اور اگر نماز سے پہلے خطبہ دے دیا تو نماز بھانگی
مگر مکروہ ہوگی جیسا کہ محیط (سرخسی) میں
ہے۔

روزہ کی حالت میں تہہ ہوجانے کے سلسلے میں تحریر کرتے ہیں:-

وان عاد بنفسه فسد صومه فی
قول ابی یوسف ولا یفسد فی قول محمد
وهو الصحیح وان لم یکن ملاء الغم فان
عاد لم یفسد صومه فی قولهم وان

اگر تہہ خود بخود اندر لوٹ گئی تو امام ابو یوسف
کے قول کے مطابق روزہ فاسد ہو گیا اور امام
محمد کے قول کے مطابق روزہ فاسد نہیں ہوا
یہی صحیح ہے۔ اور اگر منہ بھر کتے نہ چرتا اگر

اعادہ کا فسد صومہ فی قول محمدؐ
ولا یفسد صومہ فی قول ابی یوسفؒ والصحیح
فی ہذا قول ابی یوسف۔
(ص ۱۶۳)

۱۱۔ ابویوسف کا قول ہے۔

(۳) فقہی کتابوں میں فتاویٰ عالمگیری سے خاص طور پر استفادہ کیا گیا ہے اور کثرت سے اس کے حوالے پیش کیے گئے ہیں اور کچھ فتاویٰ عالمگیری میں جس کتاب کی عبارت نقل کی گئی ہے اس کا حوالہ بھی ناقلاً عن فلان کر کے دے دیا گیا ہے۔

اس سلسلے میں مذکورہ عبارتیں نمونہ کافی ہیں تاہم دو ایک مثال اور دیکھیے۔

صلوۃ المریض کے بارے میں لکھتے ہیں:

اذا عجز المریض من القیام صلی قاعداً
واصح الاقادیل فی تفسیر العجز ان
یلتحقہ بالقیام ضرر وعلیہ الفتویٰ
کن ان فی فتاویٰ عالمگیر ناقلاً عن صحابہ
الدراریہ۔ (ص ۹۲)

مریض جب قیام کرنے سے مجبور ہو تو کھڑا ہو کر نماز پڑھے۔ عجز کی زیادہ صحیح تشریح یہ ہے کہ کھڑا ہونے پر اس کو کوئی نقصان پہنچے۔ اسی پر فتویٰ ہے جیسا کہ فتاویٰ عالمگیری میں صحابہ علیہ السلام سے نقل کر کے بیان کیا گیا ہے۔

ادب القاضی کے تحت فرماتے ہیں:

الادب هو التخلیق باخلاق الحمیلة
والخصال الحمیلة فی معاشرۃ الناس
ومعاملتهم کن ان فی فتاویٰ عالمگیر۔
(ص ۳۶۲)

ادب کہتے ہیں لوگوں کی معاشرت اور معاملات میں اچھے اخلاق اور بہتر عادات سے پیش آنا۔ جیسا کہ فتاویٰ عالمگیری میں ہے۔

(۵) اس میں اختصار کے ساتھ ساتھ اسلوب بیان نہایت آسان، خشک اور عام فہم

اختیار کیا گیا ہے جس کی وجہ سے قاری کو عبارت فہمی میں کہیں دشواری نظر نہیں آتی۔
دیکھیے کتاب البیع کے تحت لکھتے ہیں:-

البيع وهو من الاضداد وفتح في الغالب
على اخر ارج المبيع عن المملك قصداً وشرطاً
ايضاً من الاضداد و في الغالب يقع
على اخر ارج الشئ من المملك قصداً
و في الشرع هو مبادلة مال بمال اعلی
تراض كما في برجندي و اما ما كنه
فنعوان احد هما ان يجاب بالقبول
والتاني التعاطي وهو الاخذ و الا عطاء
فكن في المحيط السرخسي و الشرط في بيع
التعاطي الا عطاء من الجانبين عند شمس
الدائمة الحلواني كن اني الكفايه و عليه
اکثر المشائخ و في البرازيه و هو المختار
كن اني البهي الرازي و الصحيح ان قبض
احد هما كافٍ لنص محمد علي بيع التعاطي
ينبت لقبض احد البديلين و هذا
ينظم الثمن ، و المبيع -
(ص - ۳۳۸)

بيع اضداد میں سے ہے۔ عام طور پر بیع کا جائز
بوجھ کر قبضہ سے نکال دینے کے معنی میں آتا
ہے۔ شراب بھی اضداد میں سے ہے اور عام طور پر
ثمن کا قبضہ سے قصداً نکال دینے کے معنی میں
مستعمل ہے۔ خریدت میں جائزین کی رضا مندی کی
بنا پر ایک مال کا تبادلہ دوسرے مال کے ساتھ
ہونے کے معنی میں آتا ہے جیسا کہ برجنزی میں ہے۔
اس کے رکن دو ہیں: ایک (جواب قبول دوسرے
یعنی دین جیسا کہ محیط (سرخسی) میں ہے شمس اللہ
حلوانی کے نزدیک ایسے دین کا بیع میں شرط یہ
ہے کہ جائزین سے دینا ہو جیسا کہ کفایہ میں ہے
اس پر اکثر مشائخ ہیں۔ نزازیہ میں ہے یہی پسندیدہ
ہے جیسا کہ بحر الرئی میں ہے۔ صحیح یہ ہے کہ جائزین
میں سے کسی ایک نے بھی قبضہ کر لیا تو بھی کافی ہو گیا
جیسا کہ امام محمد کا بیع تعاطی کے بارہ میں نص ہے
کہ بدلین میں سے کسی ایک کا قبضہ میں آجانے سے
وہ درست ہو جاتا ہے۔ اور یہ ثمن اور بیع
دونوں پر محیط ہے۔